

अनाथ या जरूरतमंदों आदि के लिए दिया जाने वाला गुजारा भत्ता।

**राजद्रोह** पुं. (तत्.) 1. राजा या शासक के विरुद्ध उसके अपने ही कर्मचारियों या अधिकारियों या सैनिकों आदि के द्वारा किया जाने वाला विद्रोह 2. सत्ता के विरुद्ध आंदोलन, आचरण 3. बगावत।

**राजद्रोही** वि. (तत्.) 1. राजा या शासक या विशिष्ट अधिकारी के विरुद्ध विद्रोह या बगावत करने वाला कोई व्यक्ति 2. विद्रोही, बागी, बगावती।

**राजद्वार** पुं. (तत्.) 1. राजा का द्वार, जहाँ लोग न्याय पाने की आशा से जाते हैं 2. राजसभा 3. न्यायालय, कचहरी।

**राजधर्म** पुं. (तत्.) 1. राजा का धर्म 2. प्रजारक्षण, प्रजापालन, शांति स्थापन आदि कर्तव्य कर्म 3. महाभारत के शांतिपर्व में राजकर्तव्य विषयक विशिष्ट अंश।

**राजधानी** स्त्री. (तत्.) 1. किसी राष्ट्र या राज्य का वह मुख्य नगर जहाँ से शासन-व्यवस्था के विविध उपक्रम संचालित होते हैं 2. राजा या प्रधान शासक के रहने तथा कार्य करने का प्रमुख स्थान 3. शासन केंद्र 4. राज्य का मुख्य नगर।

**राजनय** पुं. (तत्.) 1. राजा या शासक की वह नैतिक कुशलता जिससे राज्य सुरक्षित, समृद्ध तथा शांति संपन्न होता है, राजनीति 2. देश के शासक का राष्ट्रीय व अंतरराष्ट्रीय रूप में राजनीतिक व्यावहारिक कौशल।

**राजनयज्ञ** पुं. (तत्.) 1. अंतरराष्ट्रीय संबंधों के विषय में विचार-विमर्श करने के राजनीतिक कौशल से युक्त 2. अंतरराष्ट्रीय राजनीति का विशेषज्ञ, अपने राष्ट्रीय हितों के संरक्षण में कुशल राजनीतिज्ञ 3. किसी देश द्वारा दूसरे देश में नियुक्त किया गया कुशल राजनयिक।

**राजनयिक** वि. (तत्.) 1. जो राजनय से संबंधित हो 2. राजनय में कुशल, कूटनीतिक पुं. दूसरे देश में नियुक्त राजनीतिविद् व्यक्ति।

**राजनयिक-पासपोर्ट** पुं. (तत्.+अं.) वह पारपत्र (पासपोर्ट) जो सरकार की ओर से किसी व्यक्ति को या सरकारी कर्मचारी को सरकारी कार्य के प्रयोजन से दिया जाता है 2. स्वदेश की सरकार के आग्रह पर या विदेशी सरकार के आग्रह पर सरकार की ओर वांछित व्यक्ति को दिया जाने वाला पासपोर्ट 3. विदेश जाने का स्वीकृति मूलक पारपत्र।

**राजनयिक वीजा** पुं. (तत्.+अं.) 1. अपने देश की सरकार द्वारा पासपोर्ट देकर किसी दूसरे देश में संप्रेषित किये हुए व्यक्ति को उस देश के द्वारा दी गई प्रवेश-अनुमति जो पासपोर्ट (पारपत्र) पर अंकित रहती है 2. दूसरे देश द्वारा अपने देश में प्रवेश के लिए किसी सरकारी व्यक्ति को दी गई प्रवेश-अनुमति।

**राजनयिक शरण** पुं. (तत्.) किसी अपराध या अन्य बहुत बड़े दोष के कारण किसी देश की सरकार द्वारा वहाँ से निष्कासित उस राजनैतिक व्यक्ति को या अन्य व्यक्ति को जब दूसरा देश अपने यहाँ कुछ शर्तों के साथ रहने के लिए शरण देता है तो उसे राजनयिक शरण कहते हैं जैसे- दलाई लामा।

**राजनीति** स्त्री. (तत्.) 1. वह नीति जिसके द्वारा कोई राजा या शासक अपने राज्य या देश की जनता को न्याय तथा संरक्षण प्रदान करता हुआ राज्य की सीमाओं को भी सुरक्षित करता है 2. राजा या शासक की अपने राज्य की जनता को सुखी रखने व अपनी सत्ता को चिरकाल तक सुरक्षित रखने की नीति 3. विरोधियों को परास्त करने वाली तथा स्वयं को चिरकाल तक प्रतिष्ठित रखने के लिए शासक या राजा द्वारा की जाने वाली स्वार्थपूर्ण नीति या चाल 4. गुटों, वर्गों तथा राजनीतिक पार्टियों की स्पर्धा वाली व स्वार्थ पूर्ण राजनीति।

**राजनीतिक** वि. (तत्.) 1. राजनीति संबंधी या जो राजनीति से संबंधित हो 2. राजनीति करने वाला।